

تعلیماتِ نبویہ ہی عالم انسانیت کے لئے مشعل راہ ہیں

مولانا محمد اعیاز مصطفیٰ

پاکستان کے وزیرِ اعظم جناب میاں محمد نواز شریف صاحب نے گورنر ہاؤس لاہور میں کرسی کی تقریب سے خطاب کرتے ہوئے جہاں اور بہت سی باتیں ارشاد فرمائیں، وہاں انہوں نے یہ بات بھی سامعین کے گوش گزار کی کہ "حضرت عیسیٰ علیہ السلام کی تعلیمات عالم انسانیت کے لئے مشعل راہ ہیں اور تمام نماہب کا مقصد ترکیہ نفس ہے۔"

نعمود بالله من ذالک

رقم الاحروف نے اس خبر کو بار بار پڑھا اور کمی ایک اخبارات کی ورق گردانی کی کہ شاید یہ جملہ غلط پورٹ ہوا ہو، یا کسی روپورٹ سے غلط تبیہ ہوئی ہو، لیکن تقریباً تمام اخبارات نے اس جملہ کو اس طرح ہی شائع کیا ہے، جس سے یقین کی حد تک یہ بات ثابت ہوئی کہ وزیرِ اعظم صاحب نے اسی طرح ہی فرمایا ہے۔ روزنامہ جنگ کراچی کے حوالے سے مذکورہ بالآخر ملاحظہ ہو:

"لاہور (ایجنسیاں) / جنگ نیوز) وزیرِ اعظم میاں محمد نواز شریف نے کہا ہے کہ چند گمراہ لوگ فساد برپا کرتے ہیں اور اسی سے ان کی دکان چلتی ہے، مذہبی منافرتوں کی پھیلانے والوں کو روکنا ہو گا، کسی کو اپنے ناپاک عزم کے ذریعے دنیا میں پاکستان کا اصل چہرہ مخفی کرنے دیں گے، ہمیں مل کر ایک قوم کے لصور کو آگے بڑھانا ہے، ملک میں خون کی ہولی کھیلنے والے اکثریت کے نمائندہ نہیں۔ ان خیالات کا اظہار انہوں نے یقتنے کے روز گورنر ہاؤس لاہور میں کرسی کی تقریب سے خطاب کرتے ہوئے کیا، اس موقع پر گورنر چوباجب چوبدری محمد سرور، سینیٹر کامران ماسکل، خلیل ظاہر سنہ وہ سیست مختلف نماہب کے لوگوں کی کشیر تعداد موجود تھی، وزیرِ اعظم نواز شریف نے کہا کہ تمام نماہب کا مقصد ترکیہ نفس ہے، ہم نے مذہبی منافرتوں کی پھیلانے والوں کو ہر صورت روکنا ہے، پاکستان کی افواج، بیورڈ کریسی اور پارلیمنٹ میں بھی اقتیضی حصہ ہیں، پاکستان میں اقلیتوں کو خوش

وخرم دیکھنا چاہتا ہوں، پشاور میں گرجا گھر پر حملہ کرنے والے اکثریت کے نمائندہ نہیں، غربت مذہب دیکھ کر دستک نہیں دیتی، پاکستان کی اکثریت اقلیتوں کی معرف اور قدردان ہے، حضرت عیسیٰ علیہ السلام کی تعلیمات عالم انسانیت کے لئے مشعل راہ ہیں۔“

(روزنامہ جنگ کراچی، بروز اتوار، ۱۸ صفر المظفر ۱۴۳۵ھ مطابق ۲۲ دسمبر ۲۰۱۳ء)

آنحضرت صلی اللہ علیہ وسلم کے لائے ہوئے دین کو ماننے والا مسلمان کہلاتا ہے اور تمام مسلمان اللہ تعالیٰ کے تمام انبیاء کرام علیہما السلام پر اور جو کچھ ان پر نازل ہوا، اس سب کو مانتے ہیں، اسلام میں جس طرح قرآن کریم اور آپ صلی اللہ علیہ وسلم کو نہ مانتا کفر ہے، ایسے ہی کسی نبی یا کتب سماویہ میں سے کسی کتاب کا انکار کرنے والا بھی کافر ہو جاتا ہے، آپ صلی اللہ علیہ وسلم کی بعثت سے قبل جتنے بھی انبیاء کرام علیہما السلام تشریف لائے، وہ اپنے اپنے دور اور اپنے اپنے مخصوص زمانہ کے لئے معموق ہوئے، آپ صلی اللہ علیہ وسلم کی بعثت صرف عالم انسانیت کے لئے نہیں، بلکہ پوری کائنات کے لئے اور ہمیشہ کے لئے ہوئی ہے، قرآن کریم اور سنت نبویہ اس بارے میں گواہی دیتی ہیں کہ آپ خاتم الانبیاء ہیں، آپ کے بعد کوئی نبی نہیں، آپ کادین آخری دین ہے، آپ پر نازل شدہ کتاب آخری کتاب ہے، آپ کی امت آخری امت ہے اور اب حضور اکرم صلی اللہ علیہ وسلم کی تعلیمات ہی عالم انسانیت کے لئے مشعل راہ اور کامیابی کا مدار ہیں اور اس سے بڑھ کر یہ کہ خود حضرت عیسیٰ علیہ السلام بھی قرب قیامت میں آسمان سے نزول فرمانے کے بعد خاتم الانبیاء حضرت محمد مصطفیٰ احمد مجتبی صلی اللہ علیہ وسلم کے ایک امتی کی اقتداء میں نماز پڑھنے کے علاوہ حضور اکرم صلی اللہ علیہ وسلم کی تعلیمات پر خود بھی عمل پیرا ہوں گے اور یہود یوں و عیسائیوں کو بھی ان تعلیمات پر عمل کرنے کا پابند بنائیں گے، بطور نمونہ قرآن کریم کے چند حالہ جات ملاحظہ ہوں، قرآن کریم میں ارشاد ربانی ہے:

(۱).....”قل يا ايها الناس اني رسول الله اليكم جميماً۔“ (الاعراف: ۱۵۸)

ترجمہ:.....”تو کہہ اے لوگو! میں رسول ہوں ہوں اللہ کا تم سب کی طرف۔“

(۲).....”وما ارسلناك الا كافية للناس بشيراً ونذيراً۔“ (السبا: ۲۸)

ترجمہ:.....”اور تجھ کو جو ہم نے بھیجا سو سارے لوگوں کے واسطے خوشی اور ذرستائے کو۔“

(۳).....”وما ارسلناك الارحمة للعلميين۔“ (الإنساء: ۱۰۷)

ترجمہ:.....”اور تجھ کو جو ہم نے بھیجا سو مہر یا نی کر کر جہاں کے لوگوں پر۔“

(۴).....”وَإِذْ أَخْذَ اللَّهُ مِيثَاقَ النَّبِيِّنَ لِمَا أَتَيْتُكُمْ مِّنْ كِتَابٍ وَّحِكْمَةٍ ثُمَّ جَاءَكُمْ رَسُولٌ مَّصْدِقٌ لِمَا مَعَكُمْ لَوْمَنْتُمْ بِهِ وَلَتَنْصُرُنَّهُ قَالَ أَفْرُتُمْ وَلَا خَذَنَتمْ عَلَى ذَلِكُمْ أَصْرِى قَالُوا إِنَّا نَقَالُ فَاشَهَلُوا وَإِنَّا مَعَكُمْ مِّنَ الشَّاهِدِينَ فَمَنْ تُولِّ بَعْدَ ذَلِكَ فَأُولَئِكَ هُمُ الْقَاسِقُونَ لِغَيْرِ دِينِ اللَّهِ يَغْفُونَ۔“ (آل عمران: ۸۱-۸۳)

ترجمہ:.....”اور جب اللہ نے عبد لیانیوں سے کہ جو کچھ میں نے تم کو دیا کتاب اور علم، پھر آؤ تھمارے پاس کوئی رسول کے سچا باتوں سے تھمارے پاس والی کتاب کو تو اس رسول پر ایمان لاوے گے اور اس کی مدد کرو گے، فرمایا کہ کیا تم نے اقرار کیا، فرمایا: تواب گواہ رہو اور میں بھی تھمارے ساتھ گواہ ہوں، پھر جو کوئی پھر جاوے اس کے بعد تو وہی لوگ ہیں نافرمان، اب کوئی اور دین ڈھونڈتے ہیں سوادِ دین اللہ کے؟“

(۵).....”ان الدین عند الله الاسلام۔“ (آل عمران: ۱۹)

ترجمہ:.....”بے شک دین جو ہے اللہ کے ہاں سویہی مسلمانی حکم برداری۔“

(۶).....”وَمَن يَتَعَنَّ عَيْرَ الْإِسْلَامِ دِينًا فَلَنْ يَقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ۔“ (آل عمران: ۸۵)

ترجمہ:.....”اور جو کوئی چاہے سوادِ دینِ اسلام کے اور کوئی دین، سو اس سے ہرگز قبول نہ ہوگا اور وہ آخرت میں خراب ہے۔“

(۷).....”الْيَوْمَ أَكْمَلْتُ لَكُمْ دِينَكُمْ وَاتَّسَعَتْ عَلَيْكُمْ نِعْمَتِي۔“

ترجمہ:.....”آج میں پورا کرچکا تھمارے لئے دین تھمارا اور پورا کیا تم پر میں نے احسان اپنا اور پسند کیا میں نے تھمارے واسطے اسلام کو دین۔“

(۸).....”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الْدِينِ كُلِّهِ وَلُوكِرِهِ الْمُشْرِكُونَ۔“ (الفتح: ۲۸)

ترجمہ:.....”وہی ہے جس نے بھیجا اپنا رسول سیدھی راہ پر اور سچے دین پر، تاکہ اور پر کھے اس کو ہر دین سے اور کافی ہے اللہ جن مثبت کرنے والا۔“

یہ چند آیات بطور نمونہ قلم برواشٹہ لکھ دی گئی ہیں، ورنہ قرآن کریم کی ایک ایک آیت، ایک ایک جملہ اور ایک ایک حرف پاکار پاک کر کہہ رہا ہے کہ اب مارنجات، مشعل راہ اور کامیابی کی ضمانت صرف اور صرف حضور اکرم صلی اللہ علیہ وسلم تعلیمات ہی ہیں، اس لئے کہ آپ کی بعثت صرف اہل عرب یا یہود و نصاریٰ تک محدود نہیں، بلکہ روئے زمین کے کسی؟ خطے میں کوئی انسان رہتا ہے، آپ کی بعثت اس کے لئے بھی ہے، جس طرح اللہ تعالیٰ کی ذات تمام عالم کے لئے رب اور شہنشاہ مطلق ہے، اسی طرح آپ صلی اللہ علیہ وسلم کی نبوت و رسالت بھی تمام عالم کے لئے ہے، اب انسانیت کی ہدایت و کامیابی کی صورت صرف ایک ہی ہے کہ اس جامع ترین عالم گیر صداقت کی پیروی کی جائے جو آپ صلی اللہ علیہ وسلم لے کر آئے ہیں، آپ ہی اب وہ پیغمبر اور رہنماء ہیں جن پر ایمان لانا تمام انبیاء و مرسلین علیہما السلام اور کتب سماویہ پر ایمان لانے کے مترادف ہے اور جو انسان آپ کی پیروی نہیں کرتا اور آپ کی تعلیمات کو مشعل راہ نہیں بناتا چاہے وہ

یہودی ہو یا عیسائی، اس کا اب اپنے رسول اور پیغمبر پر بھی ایمان معتبر نہیں اور نہ ہی سابقہ کتب اس کے لئے مشغل راہ بن سکتی ہیں، بطور شہادت حضور اکرم صلی اللہ علیہ وسلم کی تعلیمات اور سنت نبویہ سے چند حوالہ جات ملاحظہ ہوں۔

(۱).....”عن مالک بن انس مرسلا قال: قال رسول الله صلی الله علیہ وسلم: تركت فيكم أمرین لن تصلوا ما تمسّکتم بهما كتاب الله وسنة رسوله.“ (مشکوٰة، ص: ۳۱)

ترجمہ:.....”حضرت مالک بن انس رحمۃ اللہ علیہ مرسلا روایت کرتے ہیں کہ آنحضرت صلی اللہ علیہ وسلم نے ارشاد فرمایا: میں نے تمہارے درمیان دو چیزیں چھوڑی ہیں، جب تک تم انہیں پڑے رہو گے، ہرگز گمراہ نہیں ہو سکتے، وہ کتاب اللہ (قرآن مجید) ہے اور سنت رسول اللہ صلی اللہ علیہ وسلم (احادیث) ہے۔“

(۲).....”عن ابی موسیٰ الاشعری رضی اللہ عنہ قال: قال رسول الله صلی الله علیہ وسلم: ثلة لهم أجران، رجل من أهل الكتاب آمن بنبيه و آمن بمحمد، والعبد المملوك إذا أدى حق الله وحق مولاه، ورجل كانت عنده أمّة يطأها فادبها فاحسن تاديها وعلمها فاحسن تعليمها ثم اعتقها فتروجها، فله أجران“. متفق عليه۔ (مشکوٰة ص: ۱۲)

ترجمہ:.....”حضرت ابو موسیٰ الشعراًی رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: تین شخص ایسے ہیں جن کو دو اجر ملیں گے، ایک اس الٰل کتاب (یہودی یا عیسائی) کو جو (پہلے) اپنے نبی پر ایمان رکھتا تھا، پھر محمد (صلی اللہ علیہ وسلم) پر ایمان لایا، اس غلام کو جو اللہ کے حقوق کو بھی ادا کرے اور اپنے آقاوں کے حق کو بھی ادا کرتا تھا، اس شخص کو جس کی کوئی باندی تھی اور وہ اس سے محبت کرتا تھا، پہلے اس کو اچھا ہر مند بنایا، پھر اس کو خوب اچھی طرح تعلیم دی اور پھر اس کو آزاد کر کے اس سے نکاح کر لیا تو یہ بھی دو ہرے اجر کا حقدار ہو گا۔“

(۳).....”عن ابی هریرہ رضی اللہ عنہ قال: قال رسول الله صلی الله علیہ وسلم: والذی نفس محمد ییده، الایسمع بی احد من هذه الامّة یہودی ولانصرانی ثم یموت ولیم یومن بالذی ارسلت به الا کھلیٰ من اصحاب النار“۔ رواہ مسلم (مشکوٰة، ص: ۱۲)

ترجمہ:.....”حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: اس ذات کی قسم جس کے قبضے میں محمد (صلی اللہ علیہ وسلم) کی جان ہے! اس امت میں سے جو شخص بھی خواہ وہ یہودی ہو یا نصرانی، میری نبوت کی خیر پائے اور میری لائی ہوئی شریعت پر ایمان لائے بغیر مر جائے وہ دوزخی ہے۔“

(۴).....”وعن جابر بن عمر بن الخطاب رضی اللہ عنہ انی رسول الله صلی الله علیہ وسلم بنسخة من التوراة فقال: يا رسول الله! هذا نسخة من التوراة فسكت فجعل يقرأ ووجه رسول الله صلی الله علیہ وسلم يتغير، فقال ابوبکر: ثلثلك التواكل ماترى ما بوجه رسول الله صلی الله علیہ وسلم“ (رواہ جابر، حادیۃ الرؤوف، ۵۷)

وسلم؟ فنظر عمر^ر الى وجه رسول الله صلى الله عليه وسلم، فقال: اعوذ بالله من غضب الله وغضب رسوله رضينا بالله ربنا وبالاسلام ديننا وبنبيه محمد نبيا، فقال رسول الله صلى الله عليه وسلم: والذى نفس محمد بيده لو يدلكم موسىٰ فاتبعتموه وتركتونى لضللتكم عن سوء السبيل ولو كان حيا وادرك نبوتى لاتبعنى، راه الدارمى۔” (مشكوة، ص: ۳۲)

ترجمہ:.....”اور حضرت جابر رضي اللہ عنہ راوی ہیں کہ (ایک مرتبہ) حضرت عمر بن خطاب رضي اللہ عنہ سر کار دو عالم صلی اللہ علیہ وسلم کے پاس تورات کا ایک نسخہ لائے اور عرض کیا: یا رسول اللہ! یہ تورات کا نسخہ ہے، آپ خاموش رہے، پھر حضرت عمر رضي اللہ عنہ نے (تورات کو) پڑھنا شروع کر دیا، ادھر غصہ سے آنحضرت صلی اللہ علیہ وسلم کا چہرہ مبارک متغیر ہونے لگا (یہ دیکھ کر) حضرت ابو بکر رضي اللہ عنہ نے کہا: اے عمر! گم کرنے والیاں تمہیں گم کریں، کیا تم آنحضرت صلی اللہ علیہ وسلم کے چہرہ اقدس (کے متغیر ہونے) کو نہیں دیکھتے؟ حضرت عمر رضي اللہ عنہ نے آنحضرت صلی اللہ علیہ وسلم کے چہرہ اندر کی طرف نظر ڈالی اور (غضہ کے آثار کو دیکھ کر کہا) میں اللہ کے غضب اور اس کے رسول صلی اللہ علیہ وسلم کے غصے سے پناہ مانگیا ہوں، ہم اللہ تعالیٰ کے رب ہونے پر، اسلام کے دین ہونے پر اور محمد صلی اللہ علیہ وسلم کے بنی ہونے پر راضی ہیں، آنحضرت صلی اللہ علیہ وسلم نے فرمایا: قسم ہے ذات پاک کی جس کے قبیلے میں محمد (صلی اللہ علیہ وسلم) کی جان ہے، اگر موسیٰ علیہ السلام تمہارے درمیان ظاہر ہوتے تو تم ان کی پیروی کرتے اور مجھے چھوڑ دیتے (جس کے نتیجے میں) تم سیدھے راستے سے بھٹک کر گمراہ ہو جاتے اور (حالانکہ) اگر موسیٰ علیہ السلام زندہ ہوتے تو میرا زمانہ نبوت پاتے تو وہ (بھی) یقیناً میری (ہی) پیروی کرتے۔“

(۵).....”عن جابرٌ عن النبيِ صلی اللہ علیہ وسلم حين اتاه عمرٌ فقلَّا: نسمع أحاديث من يهود تعجبنا افترى ان نكتب بعضها؟ فقال: امتهو كون انت كما تهوك اليهود والنصارى لقد جستكم

بها يضاه نقية ولو كان موسىٰ عليه السلام حيا ما وسعه إلإتبعاعي۔” (مشكوة، ص: ۳۰)

ترجمہ:.....”حضرت جابر رضي اللہ عنہ آنحضرت صلی اللہ علیہ وسلم سے روایت کرتے ہیں کہ حضرت عمر رضي اللہ عنہ دربار سالت میں حاضر ہوئے اور عرض کیا کہ ہم یہودی حدیثیں سنتے ہیں اور وہ میں اچھی لگتی ہیں، کیا آپ اجازت دیتے ہیں کہ ہم ان میں سے بعض کو لکھ لیں؟ آپ نے فرمایا: کیا تم بھی اسی طرح حیران ہو جس طرح یہود و نصاریٰ حیران ہیں؟ (جان لوک) بلاشبہ میں تمہارے پاس صاف و روشن شریعت لایا ہوں، اگر موسیٰ علیہ السلام زندہ ہوتے تو وہ بھی میری پیروی پر مجبور ہوتے۔“

(۶).....”عن ابى هريرة رضي اللہ عنه قال: قال رسول اللہ صلی اللہ علیہ وسلم: كل امتى

يدخلون الجنة إلا من أبى، قبل: ومن أبى؟ قال: من اطاعنى دخل الجنة ومن عصانى فقد أبى-

رواه البخارى۔ (مشكوة، ص: ۲۷)

ترجمہ:.....”حضرت ابو ہریرہ رضی اللہ عنہ راوی ہیں کہ سرکار دو عالم صلی اللہ علیہ وسلم نے ارشاد فرمایا: میری امت جنت میں داخل ہوگی، مگر وہ شخص جس نے انکار کیا اور سرکشی کی، وہ جنت میں داخل نہیں ہوگا، پھر پوچھا گیا: وہ کون شخص ہے، جس نے انکار کیا اور سرکشی کی؟ آپ نے فرمایا: جس شخص نے میری اطاعت و فرمانبرداری کی، وہ جنت میں داخل ہوا اور جس نے میری نافرمانی کی، اس نے انکار کیا اور سرکشی کی۔“

قرآن و سنت کے علاوہ گزشتہ انبیاء کرام علیہم السلام نے بھی آپ کی بشارت اور آپ کی اتباع کو لازمی قرار دیا ہے،

مثلًا:

(۱).....حضرت یعقوب علیہ السلام نے حضور صلی اللہ علیہ وسلم کی بشارت دیتے ہوئے اپنے بیٹوں کو ارشاد فرمایا: ”یہوداہ سے سلطنت نہیں چھوٹے گی اور نہ اس کی نسل سے حکومت کا عاصام موقوف ہوگا، جب تک شیوه نہ آئے اور تو میں اس کی مطیع ہوں گی۔“ (بیدائش: ۳۹، ۱۰)

(۲).....حضرت موسیٰ علیہ السلام نے اپنی قوم کو آپ صلی اللہ علیہ وسلم کی بشارت ان الفاظ میں دی: ”میں ان کے لئے ان ہی کے بھائیوں میں تیری مانند ایک نبی برپا کروں گا اور انہا کلام اس کے منہ میں ڈالوں گا اور جو کچھ میں اسے حکم دوں گا، وہی وہ ان سے کہہ گا۔“ (استخنا: ۱۸، ۱۸)

(۳).....اسی طرح انجلیل یوحتا میں ہے کہ حضرت مسیح علیہ السلام نے اپنے ماننے والوں سے کہا: ”لیکن میں تم سے سچ کہتا ہوں کہ میرا جانا تمہارے لئے فائدہ مند ہے، کیونکہ اگر میں نجاذب تو وہ مددگار تمہارے پاس نہ آئے گا، لیکن اگر جاؤں گا تو اسے تمہارے پاس بھیج دوں گا۔“ (انجلیل یوحتا: ۱۲، ۷)

حضرت مولانا عبدالحق حقانی دہلوی رحمۃ اللہ علیہ نے انجلیل یوحتا باب: ۱۳ کی مشہور بشارت انجلیل یوحتا کی اس عربی نسخے نقل کی ہے، جو لندن میں ۱۸۳۴ء اور ۱۸۳۳ء میں طبع ہوا:

”باب نمبر: ۱۳، از آیت نمبر: (۱۵) اگر تم مجھ سے محبت رکھتے ہو تو میرے حکموں پر عمل کرو گے (۱۶) اور میں باپ سے درخواست کروں گا اور وہ تمہیں فارقلیط دے گا کہ ہمیشہ تمہارے ساتھ رہے گا (یعنی روح حق جسے دنیا حاصل نہیں کر سکتی)۔ (۲۶) لیکن وہ فارقلیط (جور و حق ہے) جسے باپ میرے نام بھیجے گا وہ تمہیں سب چیزیں سکھائے گا اور سب باتیں جو میں نے تم سے کہیں وہ یاد دلائے گا، (۲۹) اور اب میں نے تمہیں اس کے واقع ہونے سے پہلے کہا، تاکہ جب وہ واقع ہو تو تم ایمان لاو۔ (۳۰) بعد اس کے میں تم سے بہت کلام نہ کروں گا، اس لئے کہ اس جہاں کا سردار آتا ہے اور مجھ میں اسکی کوئی بات نہیں۔“

اور باب نمبر: ۱۲، آیت نمبر: ۷ میں ہے: لیکن میں تم سے سچ کہتا ہوں تو تمہارے لئے میراجناہی فائدہ مند ہوگا، کیونکہ اگر میں نہ جاؤں تو وہ فارقلیط (مدگار) تمہارے پاس نہ آؤے، لیکن اگر میں جاؤں تو اس کو تمہارے پاس بصحیح دوں گا۔“
 (معارف القرآن کاندھلوی، جلد: ۷، ص: ۲۲۳)۔

خلاصہ کلام یہ کہ حضرت موسیٰ علیہ السلام زندہ ہوتے تو ان کو بھی آپ کی اتباع کئے بغیر کوئی چارہ نہ ہوتا، حضرت عیسیٰ علیہ السلام کا نزول کے بعد قرآن کریم اور سنت نبویہ کے مطابق فیصلہ کرنا، محشر میں آپ کا شفاعت کبریٰ کے لئے پیش قدیمی کرنا اور تمام بني آدم کا آپ کے چھٹے تسلیم ہوتا اور شبِ معراج میں بیت المقدس کے اندر تمام انبیاء کرام علیہم السلام کی امامت کرنا، یہ کیا یہ حضور اکرم صلی اللہ علیہ وسلم کی سیادتِ عامہ اور امامتِ عظیمی کے آثار میں سے نہیں ہے؟

جناب وزیرِ اعظم کا یہ فرماتا کہ ”تمان مذاہب کا مقدرت کیہے نفس ہے“ شریعتِ محمدی کے آنے کے بعد بھی ان کا یہ کہنا، گویا مسلمانوں اور عیسائیوں میں کوئی تفرق نہیں، یہ خیال بھی قرآن کریم اور سنت نبویہ سے عدمِ اتفاقیت کی دلیل ہے، اس لئے کہ قرآن کریم اور احادیث رسول اللہ میں جہاں جہاں یہ لفظ آیا ہے، وہاں تذکیرے سے مراد دل کو کفر و شرک کے علاوہ باطنی امراض اور باطنی گناہوں سے پاک کرنا ہے، جس آدمی کے دل میں کفر و شرک اور نفاق موجود ہو، اس کا دل کیسے پاک ہو سکتا ہے؟ اور اس کے مجابرے اور ریاضتوں کی کیا حیثیت ہو سکتی ہے؟

اس لئے کہ نزولِ قرآن کے وقت عرب میں تین طبقات تھے اور ہر ایک اللہ تعالیٰ کی محبت کا دعویٰ کرتا تھا، مشرکین مکہ کہتے تھے کہ ”مانعبدہم الا لیقربونا الی اللہ زلفی“، ہم ان بتوں کی عبادات اس لئے کرتے ہیں کہ یہ ہمیں اللہ کا قرب دلادیں گے، جب یہ سوال نصاریٰ سے کیا جاتا کہ تم کیوں شرک میں بٹلا ہو تو وہ بھی محبتِ الہی کا دعویٰ کرتے اور کہتے کہ مجع علیہ السلام، اللہ کا بیٹا ہے اور اس کی پرشیش اللہ تعالیٰ کی محبت کے لئے ہے، اسی طرح یہود بھی کہتے تھے ”نحن ابناء الله و احباه“، ہم اللہ تعالیٰ کی اولاد ہیں، گویا وہ بھی اللہ کے محبوب ہونے کے دعویدار تھے، اللہ تبارک تعالیٰ نے ان سب کے باطل دعووں کو رد کیا اور اپنی محبت کا معیار اپنے بندوں کے لئے یہ مقرر فرمایا کہ:

”قل ان کنتم تحبون الله فاتبعوني يحبكم الله و يغفر لكم ذنبكم۔“ (آل عمران: ۳۱)
 ترجمہ: ”تو کہہ! اگر تم محبت رکھتے ہو اللہ کی تو میری راہ چلو، تاکہ محبت کرے تم سے اللہ اور بخشنے گناہ تمہارے۔“

حضرت مولا تاشیہر احمد عثمانی نور اللہ مرقدہ اس آیت کے ذیل میں لکھتے ہیں:

”بلیغی اگر دنیا میں آج کسی شخص کو اپنے مالک حقیقی کی محبت کا دعویٰ یا خیال ہو تو لازم ہے کہ اس کو ابتداعِ محمدی کی کسوٹی پر کس کردیکھ لے، سب کمر اکھونا معلوم ہو جائے گا، جو شخص جس قدر حبیب خدا احمد رسول اللہ صلی اللہ علیہ وسلم کی راہ پلتا اور آپ کی لائی ہوئی روشنی کو مشعل راہ بناتا ہے، اسی قدر سمجھنا چاہئے کہ خدا کی محبت کے دعوے

میں سچا اور کھرا ہے اور جتنا اس دعوے میں سچا ہوگا، اتنا ہی حضور صلی اللہ علیہ وسلم کی پیروی میں مضبوط و مستعد پایا جائے گا، جس کا پھل یہ مل گا کہ حق تعالیٰ اس سے محبت کرنے لگے گا اور اللہ کی محبت اور حضور صلی اللہ علیہ وسلم کے اتباع کی برکت سے پچھلے گناہ معاف ہو جائیں گے اور آئندہ طرح طرح کی ظاہری و باطنی مہربانیاں مبذول ہوں گی۔

اسلامی جمہوریہ پاکستان کے وزیر اعظم کا قرآن کریم، احادیث رسول اللہ صلی اللہ علیہ وسلم، حضرت یعقوب علیہ السلام، حضرت موسیٰ علیہ السلام اور حضرت عیسیٰ علیہ السلام کے ان حوالوں کے بعد فرمانا کہ ”حضرت عیسیٰ علیہ السلام کی تعلیمات عالم انسانیت کے لئے مشعل را ہے اور تمام مذاہب کا مقصد ترکیہ فس ہے“ یہ کس قدر عقل و دانش اور شریعت کے خلاف اور بے وزن بات ہے، جس کی الہ علم عقل مند آدمی کوئی تو چیز نہیں کر سکتا، اس لئے کہ اللہ تعالیٰ کا دین کامل صورت میں جب پہنچ گیا تو اب طلوع آنتاب کے بعد مٹی کے چراغ جلانا یا گدیں، بھلی اور ستاروں کی روشنی تلاش کرنا محض لغوار کھلی حماقت ہے، مقامی نبیتوں اور ہدایتوں کا وقت اور عہد گزر چکا، اب سب سے آخری اور عالمگیر نبوت و ہدایت سے روشنی حاصل کرنا ہو گی کہ یہی تمام روشنیوں کا خزانہ ہے، جس میں پہلی تمام روشنیاں مغم ہو چکی ہیں۔

(۱)وزیر اعظم صاحب اظاہری مسلمانی کی کام نہ آئے گی، ایک مسلمان کے لئے ضروری ہے کہ اللہ تعالیٰ کے تمام احکامات کو قبول کرے اور دل سے ان کا یقین لائے، اللہ تعالیٰ کے احکامات میں سے اگر کسی ایک ارشاد پر بھی ایمان و یقین نہیں لائے گا تو وہ مسلمان نہیں، ظاہرداری کا ایمان تو مفتین کے پاس بھی تھا، وہ اپنی زبانوں سے اللہ تعالیٰ کی توحید کا اقرار بھی کرتے تھے، حضور اکرم صلی اللہ علیہ وسلم کے رسول ہونے کی گواہی بھی دیتے تھے، لیکن اللہ تعالیٰ نے ان کی ایسی ظاہرداری کی گواہی کو قبول نہیں فرمایا، بلکہ ان کے ایمان کی نفی کے ساتھ ساتھ ان کی نمازوں، روزوں، حج و زکوٰۃ جیسی عبادتوں کو بھی رد کرتے ہوئے فرمایا کہ منافقین جہنم کے نچے طبقے میں ہوں گے۔

لگتا ہے کہ وزیر اعظم صاحب نے عیسائی اقلیت کو خوش کرنے اور مغربی دنیا میں اپنامد کاٹھو اونچا کرنے کے لئے یہ بات فرمائی ہے، لیکن انہیں معلوم نہیں کہ اس سے عزت نہیں بڑھتی، بلکہ آدمی اللہ تعالیٰ کی مرد و نصرت سے محروم ہو جاتا ہے اور اندر یہ ہے کہ ایسا آدمی کہیں ایمان حقیقی سے محروم نہ ہو جائے۔

(۲)وزیر اعظم صاحب کو شاید معلوم نہ ہو کہ اس جملے سے آدمی کا اسلام اور ایمان مشکوک ہو کرہ جاتا ہے، کیونکہ اس کو پڑھنے یا سننے والا آدمی یہی سمجھتا ہے کہ شاید دین عیسیٰ کی دعوت دی جا رہی ہے اور اس کا کہنے والا انعداد باللہ ادین عیسیٰ کی دعوت دے رہا ہے، کیا ایک مسلمان وزیر اعظم اپنے بنی اکرم صلی اللہ علیہ وسلم کی تعلیمات کو چھوڑ کر منسوخ دے، کی دعوت دے سکتا ہے؟

(۳)وزیر اعظم صاحب کے اس جملے کو سننے والے سادہ لوح انسان اور مسلم نوجوان نسل پر کیا یا اثر نہیں پڑے گا

کہ وہ عیسائیت کو صحیح مذہب تصور کرنے لگیں گے اور سمجھیں گے کہ ہمیں حضرت عیسیٰ علیہ السلام کی تعلیمات سمجھنی اور حاصل کرنا چاہئیں؟

(۲) پھر ان کو سمجھنے یا سمجھنے کے لئے کیا وہ عیسائی پادریوں اور محرف شدہ تورات و انجلی کی طرف نہیں پہنچیں گے؟ اور پھر جب وہ ایسا کریں گے تو کیا ان کا دین اور ایمان محفوظ رہے گا؟ اور کیا وہ آہستہ ارماد کی راہ اختیار نہیں کریں گے؟

(۳) کیا ہمارے دانشور اور باشور حضرات یہ سمجھنے پر حق بجانب نہیں ہوں گے کہ ہمارے وزیر اعظم صاحب نے اس ایک جملہ میں وہ سب کام کر دکھایا ہے جو عیسائی مشنری اور عیسائی این جی اوز کروڑوں اربوں ڈالر خرچ کرنے کے باوجود سالوں تک نہیں کر سکیں؟

(۴) کیا یہ سب کچھ اس فنڈ کی مطلوبہ شرائط کو مخلوق رکھتے ہوئے تو نہیں کیا جا رہا، جس کی بدولت پنجاب بھر میں داش کدہ کے نام سے عیسائی کیوٹی اور مغربی اسکولوں کی طرز پر اسکول بنائے جا رہے ہیں، جن میں طلبہ و طالبات کے مخلوط نظام تعلیم کے ساتھ ساتھ ان کے ایک ساتھ نہانے کے لئے سونگ پول تو خاص طور پر بنائے گئے ہیں، لیکن نماز پڑھنے کے لئے کوئی جگہ نہیں۔

وزیر اعظم صاحب کو چاہئے کہ وہ اپنے کہنے گئے ان جملوں پر غور فرمائیں اور سمجھیں کہ اگر یہ جملے غیر اختیاری طور پر ان کی زبان سے صادر ہوئے ہیں تو اللہ تبارک و تعالیٰ سے اس کی معافی نہیں اور قوم کے سامنے ان کی وضاحت کریں اور اگر یہ تقریر کسی اور نے ان کو لکھ کر دی ہے تو اس سے باز پرس کریں اور اس سے اس کی وضاحت طلب کریں کہ آخر اس نے یہ غیر اسلامی شرعی جملے تقریر میں کیوں داخل کئے ہیں؟

شیخ سعدی رحمہ اللہ لکھتے ہیں: ”وزیر جتنا بادشاہ سے ڈرتا ہے، اگر اتنا اللہ تعالیٰ سے ڈرتا تو فرشتوں سے بڑھ جاتا۔“ ہمارے ارباب اختیار جس قدر امریکہ بہادر سے ڈرتے ہیں، اتنا اللہ تعالیٰ سے نہیں ڈرتے، پاکستان کے عوام چونکہ مسلمان ہیں، اس لئے اب ہمارے حکمران بھی اللہ و رسول اور کتاب و سنت کا نام لینے پر مجبور ہیں، لیکن یہ حضرات کتاب و سنت کا نام لینے میں بھی یہ احتیاط مخلوق رکھتے ہیں کہ امریکہ بہادر ناراض نہ ہو اور داتیاں مغرب کی طرف سے ان کو نہیاں پرستی کا طعنہ نہ دیا جائے، جس ملک کے عوام اور حکمران ایسے نام نہاد مسلمان ہوں، اس ملک پر اللہ تعالیٰ کی رحمتیں کیا نازل ہوں گی؟ غصب اور قہر ہی نازل ہوگا، یہی وجہ ہے کہ ہر طرف سے جوتے کھار ہے ہیں، مگر لوں پر ایسی مہرگی ہے کہ پھر بھی عبرت نہیں پکڑتے۔

اللہ تعالیٰ ہم سب کو ایمان صحیح نصیب فرمائیں اور اعمال صالحی کی توفیق سے سرفراز فرمائیں۔ آمین

☆.....☆.....☆